



С О В Е Т Н А О П Ш Т И Н А Г А З И Б А Б А - С К О П Ј Е

З А П И С Н И К

**Од КОНСТИТУТИВНАТА седница
на Советот на Општина Гази Баба,
одржана на 05.11.2025 година**

СКОПЈЕ, НОЕМВРИ 2025 ГОДИНА

ЗАПИСНИК

Од Конститутивната седница на Советот на Општина Гази Баба, одржана на 05.11.2025 година

Седницата започна во 11:05 часот со интонирање на химната на Република Македонија.

Седницата ја отвори и со неа раководеше, Претседавачот на Советот на Општина Гази Баба, Гордана Јовиќ - Стојковска.

На седницата присуствуваа 26 новоизбрани членови на Советот, со што истиот можеше да расправа и полноправно да одлучува.

Освен членовите на Советот, на седницата присуствуваа и: Градоначалникот на Општина Гази Баба, Бобан Стефковски и претставници од општинската администрација.

Претседавачот на Советот информираше дека сите новоизбрани членови на Советот уредно ги подигнаа уверенијата за избрани советници од Општинската изборна комисија Гази Баба на ден 29.10.2025 година.

ПО ПРЕДЛОЖЕНИОТ ДНЕВЕН РЕД:

Претседавач на Совет - **Гордана Јовиќ - Стојковска:**

За работата на седница на Советот го предложи дневниот ред доставен со решението за свикување на седницата.

За работата на седницата со **26 гласа "ЗА"** беше усвоен следниот:

ДНЕВЕН РЕД

1. Предлог - Одлука за избор на Верификациона комисија на Советот на Општина Гази Баба;
2. Предлог - Заклучок за усвојување на извештајот на Верификационата комисија на Советот на Општина Гази Баба;
3. Предлог - Одлука за верификација на мандати на членови на Советот на Општина Гази Баба;
4. Предлог - Одлука за избор на претседател на Советот на Општина Гази Баба;
5. Предлог - Одлука за избор на претседател и членови на комисијата за мандатни прашања, избори и именувања на Советот на Општина Гази Баба; и
6. Предлог - Одлука за определување на членови од Советот на Општина Гази Баба, за учество во склучување на бракови во матична служба на Град Скопје и месните канцеларии во Општина Гази Баба.

Претрес по материјалите од усвоениот дневен ред:

ПРВА ТОЧКА: Предлог - Одлука за избор на Верификациона комисија на Советот на Општина Гази Баба.

Претседавачот на Советот претходно информиран од стручната служба, ги извести членовите на Советот дека начелна согласност за составот на Верификационата комисија која брои 3 члена (претседател и два члена) е постигната помеѓу координаторите на советничките групи. Од тие причини даде пауза за да се состанат координаторите на советничките групи: Дејан Боневски - координатор на советничката група на коалицијата предводена од ВМРО-ДПМНЕ, Александар Вељановски - координатор на советничката група на коалицијата предводена од СДСМ, Влатко Ристовски - координатор на ЛЕВИЦА и Макфире Исени како единствен претставник застапен во Советот од НАИ, да ги усогласат своите ставови и да утврдат единствен предлог за составот на Верификационата комисија на Советот на Општина Гази Баба.

Истовремено, Претседавачот на Советот ја задолжи стручната служба по усогласување на ставовите и утврдување на единствен предлог да ја подготви Предлог-Одлуката за избор на Верификациона комисија на Советот на Општина Гази Баба и да ја достави на разгледување и одлучување до Советот.

По паузата.

Претседавач на Совет претходно информиран од стручната служба го извести Советот дека е постигната согласност и утврден е единствен предлог за составот на Верификационата комисија на Советот на Општина Гази Баба, изготвена е Предлог-Одлуката и истата е доставена на разгледување и одлучување до Советот.

Претседавачот на Советот отвори претрес по точката.

Бидејќи никој не се јави за збор, го заклучи претресот по точката и истата ја стави на гласање.

Советот ја донесе Одлуката за избор на Верификациона комисија на Советот на Општина Гази Баба, со **26 гласа "ЗА"**.

Претседавачот на Советот даде пауза за да се свика седница на Верификационата комисија на Советот на Општина Гази Баба, да се спроведе постапката за верификација на мандати на избраните советници во согласност со Деловникот на Советот на Општина Гази Баба. Истовремено, ја задолжи стручната служба по спроведување на постапката за верификација на мандати на избраните советници да подготви:

- Извештај за верификација на мандати на членови на Советот на Општина Гази Баба,
- Предлог - Заклучок за усвојување на извештајот на Верификационата комисија на Советот на Општина Гази Баба, и
- Предлог - Одлука за верификација на мандати на членови на Советот на Општина Гази Баба.

По паузата.

ВТОРА ТОЧКА: Предлог - Заклучок за усвојување на извештајот на Верификационата комисија на Советот на Општина Гази Баба.

Претседавачот на Советот го покани претседателот на верификационата комисија - Владимир Бојанов, да поднесе извештај од верификационата комисија.

Претседателот на верификационата комисија, го извести Советот дека комисијата со поединечен увид во документ за лична идентификација утврди дека издадените уверенија се во согласност со утврдените листи на кандидати за членови на Советот на Општина Гази Баба, бр.11-384/1 од 13.09.2025 година, бр.11-381/1 од 13.09.2025 година, бр.11-368/1 од 11.09.2025 година, бр.11-391/1 од 13.09.2025 година и бр.11-386/1 од 13.09.2025 година и конечните резултати од изборите за членови на Советот на Општина Гази Баба, објавени од Државната изборна комисија со дополнување на заклучок бр.08-3716/2 од 29.10.2025 година и предлага Советот да ги верификува мандатите на 26 (дваесет и шест) членови на Советот на Општина Гази Баба присутни на конститутивната седница на Советот на Општина Гази Баба, во согласност со Деловникот на Советот на Општина Гази Баба.

На избраниот член на Советот на Општина Гази Баба **Енис Зекири**, во согласност со член 7 од Деловникот на Советот на Општина Гази Баба, мандатот ќе му биде верификуван на првата седница на која ќе биде присутен.

Претседавачот на Советот отвори претрес по точката, никој не се јави за збор, го заклучи претресот по точката и истата ја стави на гласање.

Советот го донесе Заклучокот за усвојување на извештајот на верификационата комисија на Советот на Општина Гази Баба, со **26 гласа "ЗА"**.

ТРЕТА ТОЧКА: Предлог - Одлука за верификација на мандати на членови на Советот на Општина Гази Баба.

Претседавачот на Советот отвори претрес по точката, никој не се јави за збор, го заклучи претресот по точката и истата ја стави на гласање.

Советот ја донесе Одлуката за верификација на мандати на членови на Советот на Општина Гази Баба, со **26 гласа "ЗА"**.

Претседавачот на Советот на членовите на Советот им ја честиташе верификацијата на мандатите и ги покани да дадат свечена изјава. Членовите на Советот дадоа свечени изјави истите ги потпишаа и ги предадоа на стручната служба.

ЧЕТВРТА ТОЧКА: Предлог - Одлука за избор на претседател на Советот на Општина Гази Баба.

Претседавачот на Советот ги извести присутните за постапката за избор на Претседател на Советот, која начелно е уредена со член 19 од Статутот на Општина Гази Баба, односно целосно нормативно е регулирана со членови 33 и 34 односно од член 38 - 57 од Деловникот на Советот на Општина Гази Баба.

Согласно одредбите од Деловникот на Советот на Општина Гази Баба изборот се врши по правило со јавно гласање, но по предлог на член на Советот, постапката за избор на Претседател на Советот може да се изврши и со тајно гласање. За предлогот одлучува Советот со мнозинство гласови од вкупниот број на советници.

Пред да се премине на вообичаената постапка за избор на Претседател со јавно гласање, Претседавачот на Советот праша **дали има предлог за избор на Претседател на Советот со тајно гласање ?**.

Никој не се јави за збор.

Претседавачот на Советот ги покани членовите на Советот да земат збор и да дадат предлози за кандидат за Претседател на Советот.

За збор се јави членот на Советот - **Владимир Бојанов** (Коалиција предводена од ВМРО-ДПМНЕ):

Во име на советничката група на коалицијата предводена од ВМРО-ДПМНЕ, за Претседател на Советот го предложи членот на Советот - **ВИКТОР ТРПЕВСКИ**.

Поради тоа што никој друг не даде свој предлог, Претседавачот на Советот констатираше дека е даден 1 (еден) предлог за кандидат за Претседател на Советот, ја затвори расправата и се премина на избор на Претседател на Советот со јавно гласање.

Првиот и единствен предлог - членот на Советот **ВИКТОР ТРПЕВСКИ** да биде избран за Претседател на Советот на Општина Гази Баба го стави на гласање.

За предлогот **17** членови на Советот гласаа **"ЗА"**.

Советот ја донесе Одлуката за избор на претседател на Советот на Општина Гази Баба, со **17 гласа "ЗА"**.

ПЕТТА ТОЧКА: Предлог - Одлука за избор на претседател и членови на комисијата за мандатни прашања, избори и именувања на Советот на Општина Гази Баба.

Претседателот на Советот претходно информиран од стручната служба ги извести членовите на Советот дека има начелна согласност за составот на комисијата за мандатни прашања, избори и именувања која брои најмалку 5 члена (претседател и четири члена). Од тие причини даде пауза за да се состанат координаторите на советничките групи: Дејан Боневски - координатор на советничката група на коалицијата предводена од ВМРО-ДПМНЕ, Александар Вељановски - координатор на советничката група на коалицијата предводена од СДСМ, Влатко Ристовски - координатор на ЛЕВИЦА и Макфире Исени како единствен претставник застапен во Советот од НАИ, да ги усогласат своите ставови и да утврдат единствен предлог за составот на комисијата за мандатни прашања, избори и именувања на Советот на Општина Гази Баба.

Истовремено, ја задолжи стручната служба по усогласување на ставовите и утврдување на единствен предлог да ја подготви Предлог-Одлуката за избор на претседател и членови на комисијата за мандатни прашања, избори и именувања на Советот на Општина Гази Баба и да ја достави на разгледување и одлучување до Советот.

По паузата.

Претседателот на Советот претходно информиран од стручната служба го извести Советот дека е постигната согласност и утврден е единствен предлог за составот на комисијата за мандатни прашања, избори и именувања на Советот на Општина Гази Баба, изготвена е Предлог-Одлуката и истата е доставена на разгледување и одлучување до Советот.

Претседателот на Советот отвори претрес по точката, никој не се јави за збор, го заклучи претресот по точката и истата ја стави на гласање.

Советот ја донесе Одлуката за избор на претседател и членови на комисијата за мандатни прашања, избори и именувања на Советот на Општина Гази Баба, со **25 гласа "ЗА"**.

ШЕСТА ТОЧКА: Предлог - Одлука за определување на членови од Советот на Општина Гази Баба, за учество во склучување на бракови во матична служба на Град Скопје и месните канцеларии во Општина Гази Баба.

Претседателот на комисијата за мандатни прашања, избори и именувања, поднесе извештај од седницата одржана на 05.11.2025 година.

Претседателот на Советот отвори претрес по точката, никој не се јави за збор, го заклучи претресот по точката и истата ја стави на гласање.

Советот ја донесе Одлуката за определување на членови од Советот на Општина Гази Баба, за учество во склучување на бракови во матична служба на Град Скопје и месните канцеларии во Општина Гази Баба, со **25 гласа "ЗА"**.

Дневниот ред беше исцрпен, Претседателот на Советот - Виктор Трпевски, ја заклучи Конститутивната седница на Советот на Општина Гази Баба, во **12:05** часот.

Број 09-9301/2
од 13.11.2025 година
Скопје

ПРЕТСЕДАТЕЛ
НА СОВЕТ НА ОПШТИНА ГАЗИ БАБА,
Виктор Трпевски

* аудио записот од седницата е составен дел на записникот